



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ລັດຖະບານ

ເລກທີ...**252**.../ລບ

ນະຄອນຫຼວງວຽງຈັນ, ວັນທີ **26.05.2020.**

**ດໍາລັດ**  
**ວ່າດ້ວຍ ການປົດບໍ່ແຮ່**

- ອີງຕາມ ກົດໝາຍວ່າດ້ວຍລັດຖະບານ ສະບັບເລກທີ 04/ສພຊ, ລົງວັນທີ 08 ພະຈິກ 2016;
- ອີງຕາມ ກົດໝາຍວ່າດ້ວຍແຮ່ທາດ ສະບັບເລກທີ 31/ສພຊ, ລົງວັນທີ 03 ພະຈິກ 2017;
- ອີງຕາມ ໜັງສືສະເໜີຂອງກະຊວງພະລັງງານ ແລະ ບໍ່ແຮ່ ສະບັບເລກທີ 0434/ພບ, ລົງວັນທີ 07 ເມສາ 2020.

**ລັດຖະບານ ອອກດໍາລັດ:**

**ໝວດທີ 1**

**ປົດບັນຍັດທົ່ວໄປ**

**ມາດຕາ 1 ຈຸດປະສົງ**

ດໍາລັດສະບັບນີ້ ກໍານົດຫຼັກການ, ລະບຽບການ ແລະ ມາດຕະການ ກ່ຽວກັບການຄຸ້ມຄອງ ແລະ ຕິດຕາມກວດກາ ວຽກງານປົດບໍ່ແຮ່ ເພື່ອຮັບປະກັນ ໃຫ້ເນື້ອທີ່ ທີ່ໄດ້ຮັບຜົນກະທົບ ຈາກການດໍາເນີນ ກິດຈະການຂຸດຄົ້ນ ແລະ ປຸງແຕ່ງແຮ່ທາດ ໄດ້ຮັບການປົວແປງ ແລະ ຝື້ນຝຸ ຢ່າງມີປະສິດທິພາບ ແລະ ມີປະສິດທິຜົນ ແນໃສ່ສ້າງຄວາມປອດໄພຕໍ່ຄົນ, ສັດ, ພືດ ແລະ ປົກປັກຮັກສາສິ່ງແວດລ້ອມ, ສາມາດນໍາໃຊ້ເນື້ອທີ່ ນັ້ນໃຫ້ມີຜົນປະໂຫຍດສູງສຸດ ປະກອບສ່ວນເຂົ້າໃນການພັດທະນາເສດຖະກິດ-ສັງຄົມຂອງຊາດ ແລະ ເຮັດໃຫ້ຊີວິດການເປັນຢູ່ຂອງປະຊາຊົນໃນເຂດພັດທະນາບໍ່ແຮ່ ດີຂຶ້ນ.

**ມາດຕາ 2 ການປົດບໍ່ແຮ່**

ການປົດບໍ່ແຮ່ ແມ່ນ ຂະບວນການປົວແປງ, ຝື້ນຝຸເນື້ອທີ່ຄືນ ພາຍຫຼັງສິ້ນສຸດການຂຸດຄົ້ນ ເພື່ອຈະສົ່ງມອບເນື້ອທີ່ສໍາປະທານໃຫ້ແກ່ລັດ.

**ມາດຕາ 3 ການອະທິບາຍຄຳສັບ**

ຄຳສັບທີ່ນຳໃຊ້ໃນດຳລັດສະບັບນີ້ ມີຄວາມໝາຍ ດັ່ງນີ້:

1. ສິ່ງແວດລ້ອມ ໝາຍເຖິງ ສິ່ງແວດລ້ອມສັງຄົມ ແລະ ສິ່ງແວດລ້ອມທຳມະຊາດ;
2. ຜູ້ລົງທຶນ ໝາຍເຖິງ ນິຕິບຸກຄົນທີ່ໄດ້ຂຶ້ນທະບຽນຢ່າງຖືກຕ້ອງຕາມກົດໝາຍ ທີ່ເປັນຄູ່ສັນຍາສຳປະທານພັດທະນາບໍ່ແຮ່ ລວມທັງຜູ້ຮັບໂອນສິດສຳປະທານ;
3. ສັນຍາສຳປະທານພັດທະນາບໍ່ແຮ່ ໝາຍເຖິງ ສັນຍາທີ່ເຊັນໂດຍ ລັດຖະບານ ສປປ ລາວ ແລະ ບໍລິສັດ ທີ່ໄດ້ຮັບອະນຸຍາດໃຫ້ດຳເນີນການຂຸດຄົ້ນແຮ່ທາດ;
4. ຜູ້ມີສ່ວນໄດ້ສ່ວນເສຍ ໝາຍເຖິງ ຜູ້ລົງທຶນ, ຊຸມຊົນ ທີ່ໄດ້ຮັບຜົນກະທົບ, ລັດ ແລະ ສາທາລະນະຊົນ ທີ່ມີສາຍພົວພັນກ່ຽວກັບສ່ວນໄດ້ຜົນປະໂຫຍດ ແລະ ເສຍຜົນປະໂຫຍດ ໃນໂຄງການຂຸດຄົ້ນບໍ່ແຮ່.

**ມາດຕາ 4 ຫຼັກການກ່ຽວກັບວຽກງານປົດບໍ່ແຮ່**

ວຽກງານປົດບໍ່ແຮ່ ໃຫ້ປະຕິບັດຕາມຫຼັກການ ດັ່ງນີ້:

1. ຮັບປະກັນສະຖຽນລະພາບທາງກາຍະພາບ ແລະ ຄວາມປອດໄພ ຕໍ່ ຄົນ, ສັດ, ຜືດ;
2. ຮັບປະກັນສະຖຽນລະພາບທາງເຄມີ;
3. ຮັບປະກັນການປ່ຽນແປງທາງດ້ານເສດຖະກິດ-ສັງຄົມ ຂອງຊຸມຊົນທີ່ໄດ້ຮັບຜົນກະທົບ ໃນທາງບວກ;
4. ພື້ນຜູ້ບຸລະນະສິ່ງແວດລ້ອມຕາມແຜນການປົດບໍ່ແຮ່ສະບັບສຸດທ້າຍທີ່ໄດ້ຮັບຮອງ;
5. ຮັບປະກັນການມີສ່ວນຮ່ວມຂອງຊຸມຊົນ ທີ່ໄດ້ຮັບຜົນກະທົບໃນເຂດໂຄງການຕັ້ງຢູ່;
6. ສອດຄ່ອງກັບເປົ້າໝາຍການພັດທະນາຂອງລັດຖະບານ ແລະ ຂອງຊຸມຊົນທີ່ໄດ້ຮັບຜົນກະທົບ.

**ມາດຕາ 5 ຂອບເຂດການນຳໃຊ້**

ດຳລັດສະບັບນີ້ ນຳໃຊ້ສຳລັບບຸກຄົນ, ນິຕິບຸກຄົນ ແລະ ການຈັດຕັ້ງ ທັງພາຍໃນ ແລະ ຕ່າງປະເທດ ທີ່ດຳເນີນທຸລະກິດກ່ຽວກັບແຮ່ທາດ ຢູ່ ສປປ ລາວ ລວມທັງບຸກຄົນ, ນິຕິບຸກຄົນ, ການຈັດຕັ້ງອື່ນທີ່ກ່ຽວຂ້ອງ ແລະ ຊຸມຊົນໃນຂອບເຂດໂຄງການຕັ້ງຢູ່.

**ໝວດທີ 2  
ແຜນການປົດບໍ່ແຮ່**

**ມາດຕາ 6 ແຜນການປົດບໍ່ແຮ່**

ແຜນການປົດບໍ່ແຮ່ ແມ່ນ ການກຳນົດບັນດາ ໜ້າວຽກທີ່ໄດ້ມີການຈັດລຽງ ແລະ ສັບຊ້ອນຕາມລຳດັບຂັ້ນຕອນ, ກຳນົດເວລາ, ການຫຼຸດຜ່ອນຄວາມສ່ຽງ, ມູນຄ່າໃຊ້ຈ່າຍການປົດບໍ່ແຮ່ ເພື່ອບັນລຸເປົ້າໝາຍ ຂອງການ

ປົວແປງ, ຝຶນຜູ້ສິ່ງແວດລ້ອມທີ່ຖືກລົບກວນ ລວມທັງການຄຸ້ມຄອງ, ຕິດຕາມພາຍຫຼັງການປິດບໍ່ແຮ່ ເພື່ອເປັນ ຫຼັກການໃນການຈັດຕັ້ງປະຕິບັດວຽກງານປິດບໍ່ແຮ່.

ທຸກໂຄງການຂຸດຄົ້ນແຮ່ທາດ ຕ້ອງມີແຜນການປິດບໍ່ແຮ່ ຍົກເວັ້ນການຮ່ອນແຮ່ທາດໂລຫະແບບ ຝື່ນເມືອງ.

**ມາດຕາ 7 ເນື້ອໃນຂອງແຜນການປິດບໍ່ແຮ່**

ແຜນການປິດບໍ່ແຮ່ ປະກອບດ້ວຍເນື້ອໃນ ດັ່ງນີ້:

1. ຕາຕະລາງສາລະບານ ຊຶ່ງມີ ຮູບພາບ, ຕາຕະລາງ ແລະ ແຜນທີ່;
2. ຈຸດປະສົງ, ຂອບເຂດ ແລະ ແນວຄວາມຄິດການປິດບໍ່ແຮ່;
3. ສະພາບລວມຂອງໂຄງການ;
4. ລາຍລະອຽດກ່ຽວກັບວຽກງານປິດບໍ່ແຮ່ສໍາລັບແຕ່ລະອົງປະກອບ ແລະ ຜົນທະຜົນທີ່ຕົກລົງກັນ;
5. ການມີສ່ວນຮ່ວມຂອງຜູ້ມີສ່ວນໄດ້ສ່ວນເສຍ;
6. ການນໍາໃຊ້ທີ່ດິນຫຼັງການປິດບໍ່ແຮ່ ແລະ ເປົ້າໝາຍຂອງການປິດບໍ່ແຮ່;
7. ການພັດທະນາເປົ້າໝາຍເພື່ອບັນລຸຄວາມສໍາເລັດໂດຍສົມບູນ;
8. ການສະໜັບສະໜູນການສຶກສາ ແລະ ການສັ່ງລວມການວິເຄາະຂໍ້ມູນຂອງການປິດບໍ່ແຮ່;
9. ການກຳນົດ ແລະ ການຄຸ້ມຄອງຄວາມສ່ຽງຂອງການປິດບໍ່ແຮ່;
10. ການຈັດຕັ້ງປະຕິບັດການປິດບໍ່ແຮ່;
11. ມາດຕະການຕິດຕາມພາຍຫຼັງການປິດບໍ່ແຮ່;
12. ການປະເມີນມູນຄ່າຂອງການປິດບໍ່ແຮ່.

ເນື້ອໃນຂອງແຜນການປິດບໍ່ແຮ່ ສໍາລັບໂຄງການຂຸດຄົ້ນແຮ່ທາດທີ່ອົງການປົກຄອງຂັ້ນແຂວງອະນຸຍາດ ອາດມີເນື້ອໃນທີ່ງ່າຍດາຍກວ່າໂຄງການທີ່ລັດຖະບານອະນຸຍາດ ຊຶ່ງກະຊວງພະລັງງານ ແລະ ບໍ່ແຮ່ ເປັນຜູ້ກຳນົດ.

**ມາດຕາ 8 ແຜນການປິດບໍ່ແຮ່ເບື້ອງຕົ້ນ**

ຜູ້ລົງທຶນ ຕ້ອງໄດ້ສ້າງ ແລະ ສົ່ງມອບແຜນການປິດບໍ່ແຮ່ເບື້ອງຕົ້ນ ພ້ອມກັບບົດລາຍງານຜົນການສຶກສາຄວາມເປັນໄປໄດ້ທາງດ້ານເສດຖະກິດ-ເຕັກນິກ ໃຫ້ຂະແໜງການພະລັງງານ ແລະ ບໍ່ແຮ່ ພິຈາລະນາ.

**ມາດຕາ 9 ການຮັບຮອງເອົາແຜນການປິດບໍ່ແຮ່ເບື້ອງຕົ້ນ**

ຂະແໜງການພະລັງງານ ແລະ ບໍ່ແຮ່ ຮັບຮອງເອົາແຜນການປິດບໍ່ແຮ່ເບື້ອງຕົ້ນ ພ້ອມກັບການຮັບຮອງ ເອົາບົດລາຍງານການສຶກສາຄວາມເປັນໄປໄດ້ທາງດ້ານເສດຖະກິດ-ເຕັກນິກ ພາຍໃນ ໜຶ່ງຮ້ອຍຊາວ ວັນ ນັບ ແຕ່ວັນໄດ້ຮັບແຜນການປິດບໍ່ແຮ່ເບື້ອງຕົ້ນ ຢ່າງຖືກຕ້ອງ ແລະ ຄົບຖ້ວນເປັນຕົ້ນໄປ.

ກະຊວງພະລັງງານ ແລະ ບໍ່ແຮ່ ເປັນຜູ້ກຳນົດວິທີການ, ເງື່ອນໄຂ ແລະ ຂັ້ນຕອນໃນການຮັບຮອງ ແຜນການປິດບໍ່ແຮ່ເບື້ອງຕົ້ນ.

**ມາດຕາ 10 ການທົບທວນແຜນການປົດບໍ່ແຮ່ເບື້ອງຕົ້ນ**

ຜູ້ລົງທຶນ ຕ້ອງທົບທວນຄືນແຜນການປົດບໍ່ແຮ່ເບື້ອງຕົ້ນ ທຸກໆ ສາມ ປີ ເມື່ອປັບປຸງໃຫ້ແທດເໝາະ ກັບສະພາບການ ແລ້ວສົ່ງໃຫ້ຂະແໜງການພະລັງງານ ແລະ ບໍ່ແຮ່ ຄົ້ນຄວ້າ ແລະ ພິຈາລະນາ.

ພາຍຫຼັງໄດ້ຮັບແຜນການປົດບໍ່ແຮ່ສະບັບປັບປຸງ ຂະແໜງການພະລັງງານ ແລະ ບໍ່ແຮ່ ຕ້ອງເປັນເຈົ້າ ການ ປຶກສາຫາລື ຮ່ວມກັບຜູ້ລົງທຶນ, ຜູ້ມີສ່ວນໄດ້ສ່ວນເສຍ ແລະ ພາກສ່ວນອື່ນທີ່ກ່ຽວຂ້ອງ ກ່ຽວກັບເນື້ອໃນ ທີ່ໄດ້ປັບປຸງມາແລ້ວ ດັ່ງນີ້:

1. ການອອກແບບແນວຄວາມຄິດການປົດບໍ່ແຮ່ຄືນ ຖ້າມີການປ່ຽນແປງ;
2. ຜົນກະທົບໄລຍະຍາວໃນການອອກແບບຄືນຂອງການປົດແປງ, ພື້ນຜູ້ສິ່ງແວດລ້ອມ;
3. ການປະເມີນຄືນກ່ຽວກັບເສດຖະກິດ, ສິ່ງແວດລ້ອມ ແລະ ສັງຄົມ ຖ້າຈຳເປັນ;
4. ການປ່ຽນແປງວິທີການຈັດຕັ້ງປະຕິບັດແຜນການປົດບໍ່ແຮ່ທີ່ໄດ້ຮັບຮອງ.

ໃນກໍລະນີການປັບປຸງແຜນການປົດບໍ່ແຮ່ ຫາກມີການປ່ຽນແປງເນື້ອໃນສຳຄັນຂອງແຜນການປົດບໍ່ແຮ່ ເບື້ອງຕົ້ນ ຕ້ອງໄດ້ມີການເຈລະຈາຄືນໃໝ່.

**ມາດຕາ 11 ການຮັບຮອງແຜນການປົດບໍ່ແຮ່ສະບັບປັບປຸງ**

ຂະແໜງການພະລັງງານ ແລະ ບໍ່ແຮ່ ສົມທົບກັບພາກສ່ວນທີ່ກ່ຽວຂ້ອງ ຄົ້ນຄວ້າ, ພິຈາລະນາຮັບຮອງ ຫຼື ປະຕິເສດ ແຜນການປົດບໍ່ແຮ່ສະບັບປັບປຸງ ພາຍໃນ ຫົກສິບ ວັນ ນັບແຕ່ວັນໄດ້ຮັບແຜນການດັ່ງກ່າວ ເປັນ ຕົ້ນໄປ.

**ມາດຕາ 12 ແຜນການປົດບໍ່ແຮ່ສະບັບສຸດທ້າຍ**

ກ່ອນສິ້ນສຸດ ການຂຸດຄົ້ນ ແລະ/ຫຼື ການປຸງແຕ່ງແຮ່ທາດ ສອງ ປີ ຜູ້ລົງທຶນ ຕ້ອງສະເໜີເຈດຈຳນົງຢ່າງ ເປັນລາຍລັກອັກສອນ ເພື່ອຢຸດຕິການດຳເນີນການຂຸດຄົ້ນ ແລະ/ຫຼື ປຸງແຕ່ງ ແລະ ເລີ່ມທົບທວນຄືນ ກ່ຽວກັບ ແຜນການປົດບໍ່ແຮ່ສະບັບສຸດທ້າຍ. ຜູ້ລົງທຶນ ຕ້ອງກະກຽມແຜນການປົດບໍ່ແຮ່ສະບັບສຸດທ້າຍ ຊຶ່ງລວມເອົາ ມູນ ຄ່າໃຊ້ຈ່າຍສຸດທ້າຍ, ການພື້ນຜູ້ເນື້ອທີ່ ແລະ ການຄຸ້ມຄອງ, ຕິດຕາມພາຍຫຼັງການປົດບໍ່ແຮ່ ແລ້ວສົ່ງໃຫ້ຂະ ແໜງການພະລັງງານ ແລະ ບໍ່ແຮ່ ເພື່ອພິຈາລະນາຮັບຮອງ.

ຜູ້ລົງທຶນ ຕ້ອງແຕ່ງຕັ້ງ ຜູ້ທີ່ມີຄວາມຊຳນານງານ ເປັນຜູ້ຈັດການການປົດບໍ່ແຮ່ ແລະ ສ້າງຕັ້ງທີມງານ ປົດບໍ່ແຮ່.

ຂະແໜງການພະລັງງານ ແລະ ບໍ່ແຮ່ ປະສານສົມທົບກັບ ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ, ອົງການປົກຄອງທ້ອງຖິ່ນ ແລະ ຊຸມຊົນທີ່ໄດ້ຮັບຜົນກະທົບ ເພື່ອຕົກລົງກັບຜູ້ລົງທຶນ ກ່ຽວກັບ ການນຳໃຊ້ທີ່ດິນ, ການນຳໃຊ້ໂຄງລ່າງພື້ນຖານ, ອາຄານ ແລະ ອື່ນໆ.

ຜູ້ລົງທຶນ ອາດສະເໜີໂຈະເຈດຈຳນົງກ່ຽວກັບການຢຸດຕິການຂຸດຄົ້ນ ແລະ/ຫຼື ປຸງແຕ່ງແຮ່ທາດ ຖ້າຫາກ ວ່າ ຍັງມີປະລິມານສະສົມແຮ່ທາດຕື່ມອີກ ຊຶ່ງຕ້ອງດຳເນີນການຂໍອະນຸຍາດຕໍ່ອາຍຸການຂຸດຄົ້ນ ແລະ/ຫຼື ປຸງແຕ່ງ ຕື່ມ.

**ມາດຕາ 13 ການຮັບຮອງແຜນການປິດບໍ່ແຮ່ສະໜັບສູດທ້າຍ**

ຂະແໜງການພະລັງງານ ແລະ ບໍ່ແຮ່ ສົມທົບກັບພາກສ່ວນທີ່ກ່ຽວຂ້ອງ ຄົ້ນຄວ້າ, ພິຈາລະນາ ຮັບຮອງ ແຜນການປິດບໍ່ແຮ່ສະໜັບສູດທ້າຍ ພາຍໃນກຳນົດ ໜຶ່ງ ປີ ນັບແຕ່ວັນໄດ້ຮັບແຜນການດັ່ງກ່າວເປັນຕົ້ນໄປ.

ໃນກໍລະນີ ແຜນການປິດບໍ່ແຮ່ສະໜັບສູດທ້າຍ ຫາກບໍ່ສອດຄ່ອງຕາມການຕົກລົງໃນເວລາເຈລະຈາ ຂະ ແໜງການພະລັງງານ ແລະ ບໍ່ແຮ່ ຕ້ອງແຈ້ງໃຫ້ຜູ້ລົງທຶນ ເພື່ອປັບປຸງຄືນ ພາຍໃນກຳນົດເວລາ ສາມສິບ ວັນ ນັບ ແຕ່ວັນໄດ້ຮັບແຜນການດັ່ງກ່າວເປັນຕົ້ນໄປ.

**ໝວດທີ 3  
ການປິດບໍ່ແຮ່**

**ມາດຕາ 14 ການດຳເນີນການປິດບໍ່ແຮ່**

ພາຍຫຼັງແຜນການປິດບໍ່ແຮ່ສະໜັບສູດທ້າຍຖືກຮັບຮອງ ຜູ້ລົງທຶນຕ້ອງດຳເນີນການປິດບໍ່ແຮ່ ຕາມ 2 ໄລຍະ ດັ່ງນີ້:

1. ໄລຍະ ຮີ້ຖອນ, ປັບປຸງສະຖານທີ່ ແລະ ການໂອນຊັບສິນ ຊຶ່ງປະກອບມີ ການມ້າງ ຮີ້ຖອນ ໂຄງ ລ່າງພື້ນຖານ ໃນເຂດບໍ່ແຮ່, ການປັບປຸງພື້ນທີ່ລະບາຍນໍ້າຄືນໃໝ່, ປັບປຸງບ່ອນລາດອຽງໃຫ້ໜັ້ນ ຄົງ, ການ ນຳເອົາດິນປຸກຝັງມາຖິ້ມຄືນ, ການໂອນຊັບສິນຂອງໂຄງການບໍ່ແຮ່, ການຍົກຍ້າຍແຮງງານ ແລະ ອື່ນໆ;
2. ໄລຍະ ພື້ນຝຸ, ປຸກ ຕົ້ນໄມ້ ແລະ ພັດໃສ່ຄືນ ເພື່ອໃຫ້ສອດຄ່ອງຕາມການຕົກລົງເຫັນດີນຳກັນກ່ຽວ ກັບການນຳໃຊ້ ທີ່ດິນ ສຳລັບແຕ່ລະເຂດ.

**ມາດຕາ 15 ການພື້ນຝຸທາງ ກາຍະພາບ ແລະ ເຄມີ**

ການພື້ນຝຸທາງ ກາຍະພາບ ແລະ ເຄມີໃນເຂດບໍ່ແຮ່ ມີດັ່ງນີ້:

1. ສະຖຽນລະພາບທາງກາຍະພາບ: ຜູ້ລົງທຶນ ຕ້ອງດຳເນີນການປົວແປງພື້ນທີ່ເຂດບໍ່ແຮ່ຕາມແຜນ ການປິດບໍ່ແຮ່ທີ່ຖືກຮັບຮອງ ເປັນຕົ້ນ ການຖິ້ມ, ການປັບໜ້າດິນຄືນ, ການຄວບຄຸມການເຊາະ ເຈື່ອນເພື່ອບໍ່ໃຫ້ມີການຍຸບຕົວຂອງພື້ນທີ່, ການເຊາະເຈື່ອນຂອງໜ້າດິນ ແລະ ນຳໃຊ້ມາດຕະການ ຮັກສາຄວາມປອດໄພ ຢູ່ໃນເຂດບໍ່ແຮ່ ເພື່ອປ້ອງກັນບໍ່ໃຫ້ບຸກຄົນ ຫຼື ສັດ ໄດ້ຮັບຜົນກະທົບ ຈາກ ການປິດບໍ່ແຮ່ ແລະ ຮັບປະກັນຄວາມປອດໄພຂອງຊຸມຊົນທີ່ຢູ່ອ້ອມຂ້າງ ແລະ ການນຳໃຊ້ພື້ນທີ່;
2. ສະຖຽນລະພາບທາງເຄມີ: ຜູ້ລົງທຶນ ຕ້ອງດຳເນີນການປຸກປັດ ແລະ ເຮັດໃຫ້ສານເຄມີ ມີຄ່າ ເປັນກາງ ຕາມວິທີການທີ່ກຳນົດໄວ້ໃນແຜນການປິດບໍ່ແຮ່ສະໜັບສູດທ້າຍທີ່ຖືກຮັບຮອງ ພ້ອມທັງ ສ້າງຫຼັກການ ແລະ ລະບຽບການໃນການປ້ອງກັນ ແລະ ຫຼຸດຜ່ອນຜົນກະທົບຕໍ່ສິ່ງແວດລ້ອມ ເພື່ອ ບໍ່ໃຫ້ສານເຄມີສິ່ງຜົນກະທົບຕໍ່ສິ່ງແວດລ້ອມອ້ອມຂ້າງ.

**ມາດຕາ 16 ການບຸລະນະຜືນຜູ້ສິ່ງແວດລ້ອມສັງຄົມ ແລະ ທຳມະຊາດ**

ພາຍຫຼັງຜືນຜູ້ທາງກາຍະພາບ ແລະ ເຄມີສຳເລັດແລ້ວ ຜູ້ລົງທຶນ ຕ້ອງດຳເນີນການບຸລະນະຜືນຜູ້ສິ່ງແວດລ້ອມສັງຄົມ ແລະ ທຳມະຊາດ ດັ່ງນີ້:

1. ສ້າງຄວາມເຂັ້ມແຂງໃຫ້ກັບເສດຖະກິດ-ສັງຄົມ ຂອງຊຸມຊົນໃຫ້ສາມາດກຸ້ມຕົນເອງ ຫຼັງຈາກການປົດບໍ່ແຮ່ ດ້ວຍການເຜີຍແຜ່ຄວາມຮູ້, ຈັດຝັກອົບຮົມເພື່ອສ້າງ ແລະ ພັດທະນາສີມິແຮງງານ ນອກນີ້ອາດຈະສ້າງເງື່ອນໄຂອຳນວຍຄວາມສະດວກໃນການປະກອບອາຊີບຂອງຊຸມຊົນຕາມສະພາບຄວາມເປັນຈິງ;
2. ເຮັດໃຫ້ລະບົບນິເວດທີ່ຖືກທຳລາຍມີການຜືນຕົວ ດ້ວຍຕົວມັນເອງ ແລະ ໄດ້ຮັບການປົວແປງໃຫ້ຢູ່ໃນສະພາບດີຂຶ້ນ ໃກ້ຄຽງກັບສະພາບກ່ອນການຊຸດຄົ້ນ ແລະ ຜືນຜູ້ທີ່ດິນພາຍຫຼັງການປົດບໍ່ແຮ່ໃຫ້ສາມາດນຳໃຊ້ເຂົ້າໃນສາທາລະນະປະໂຫຍດອື່ນໄດ້ ຢ່າງຍືນຍົງ.

**ມາດຕາ 17 ການຕິດຕາມກວດກາຂະບວນການປົດບໍ່ແຮ່**

ການຕິດຕາມກວດກາຂະບວນການປົດບໍ່ແຮ່ ແມ່ນການກວດກາການຈັດຕັ້ງປະຕິບັດວຽກງານປົດບໍ່ແຮ່ຂອງຜູ້ລົງທຶນ ໃນການຮື້ຖອນ, ປັບປຸງສະຖານທີ່, ການໂອນຊັບສິນ ແລະ ການຜືນຜູ້ເນື້ອທີ່ຄືນ ເພື່ອຮັບປະກັນວ່າ ເນື້ອທີ່ທີ່ໄດ້ຮັບຜົນກະທົບ ໄດ້ຮັບການປົວແປງ ແລະ ຜືນຜູ້ຕາມເປົ້າໝາຍ ທີ່ກຳນົດໄວ້ໃນແຜນການປົດບໍ່ແຮ່ສະບັບສຸດທ້າຍ.

ຄະນະກຳມະການປົດບໍ່ແຮ່ ມີໜ້າທີ່ຕິດຕາມກວດກາການປົດບໍ່ແຮ່ ແລະ ລາຍງານຄວາມຄືບໜ້າ ຂອງການປົດບໍ່ແຮ່ ແລະ ການຜືນຜູ້ເນື້ອທີ່ດິນຄືນ ໃຫ້ຂະແໜງການພະລັງງານ ແລະ ບໍ່ແຮ່ ແລະ ຂະແໜງການອື່ນທີ່ກ່ຽວຂ້ອງ.

ຂະແໜງການພະລັງງານ ແລະ ບໍ່ແຮ່ ສົມທົບກັບ ຂະແໜງການຊັບພະຍາກອນທຳມະຊາດ ແລະ ສິ່ງແວດລ້ອມ ດຳເນີນການຕິດຕາມກວດກາສະພາບການປົດບໍ່ແຮ່ໃນແຕ່ລະປີ ນັບແຕ່ວັນຢຸດຕິການຜະລິດເປັນຕົ້ນໄປ ເພື່ອຮັບປະກັນໃຫ້ແຜນການປົດບໍ່ແຮ່ສະບັບສຸດທ້າຍທີ່ຖືກຮັບຮອງ ໄດ້ຮັບການຈັດຕັ້ງປະຕິບັດ.

ຂະແໜງການພະລັງງານ ແລະ ບໍ່ແຮ່ ສົມທົບກັບ ຜູ້ລົງທຶນ ຕິດຕາມກວດກາ ຄວາມຄືບໜ້າຂອງການຜືນຜູ້ເນື້ອທີ່ຄືນເພື່ອກຳນົດອັດຕາສ່ວນຂອງການສຳເລັດວຽກງານປົດບໍ່ແຮ່ ທີ່ໄດ້ຖືກຈັດຕັ້ງປະຕິບັດແລ້ວ.

**ມາດຕາ 18 ການຕິດຕາມພາຍຫຼັງການປົດບໍ່ແຮ່**

ການຕິດຕາມພາຍຫຼັງການປົດບໍ່ແຮ່ ແມ່ນການກວດກາຂອງຜູ້ມີສ່ວນໄດ້ສ່ວນເສຍ ກ່ຽວກັບການບຳບັດສິ່ງເສດເຫຼືອຈາກການຊຸດຄົ້ນ ແລະ ອ່າງເກັບທາງແຮ່, ເນື້ອທີ່ ທີ່ຖືກລົບກວນ ພາຍຫຼັງໄດ້ຮັບການປົວແປງຜືນຜູ້ ລວມທັງການບຳບັດ ນ້ຳໜ້າດິນ ແລະ ນ້ຳໃຕ້ດິນ. ໄລຍະເວລາການຕິດຕາມ ພາຍຫຼັງການປົດບໍ່ແຮ່ ແມ່ນສອງ ປີ ຫຼື ຫຼາຍກວ່ານັ້ນ ໂດຍອີງໃສ່ຜົນຄວາມຄືບໜ້າໃນການບັນລຸເງື່ອນໄຂການສຳເລັດສົມບູນຕາມທີ່ໄດ້ກຳນົດໃນແຜນການປົດບໍ່ແຮ່ສະບັບສຸດທ້າຍ, ການປະເມີນຄວາມສ່ຽງ ກ່ຽວກັບຄວາມປອດໄພ, ສຸຂະພາບ ຂອງຊຸມຊົນ ແລະ ສິ່ງແວດລ້ອມ ອ້ອມຂ້າງເຂດໂຄງການ.

**ມາດຕາ 19 ການປະເມີນການປົດບໍ່ແຮ່**

ຂະແໜງການພະລັງງານ ແລະ ບໍ່ແຮ່ ຕ້ອງດຳເນີນການກວດກາ ເມື່ອປະເມີນການປະຕິບັດການປົດບໍ່ແຮ່ ແລະ ການຝຶນຜູ້ເນື້ອທີ່ຄືນ ໂດຍອີງໃສ່ແຜນການປົດບໍ່ແຮ່ສະບັບສຸດທ້າຍທີ່ໄດ້ຮັບຮອງ.

ໃນກໍລະນີ ການປະເມີນຫາກເຫັນວ່າ ທຸກເງື່ອນໄຂໄດ້ຮັບການປະຕິບັດສໍາເລັດ ຢ່າງຖືກຕ້ອງ ແລະ ຄົບຖ້ວນແລ້ວ, ຂະແໜງການພະລັງງານ ແລະ ບໍ່ແຮ່ ຕ້ອງປຶກສາຫາລືຮ່ວມກັບຄະນະກຳມະການປົດບໍ່ແຮ່ ກ່ຽວກັບການສໍາເລັດການປົດບໍ່ແຮ່ ແລະ ການສົ່ງເນື້ອທີ່ຄືນ.

ໃນກໍລະນີ ການປະເມີນຫາກເຫັນວ່າ ບໍ່ປະຕິບັດສໍາເລັດໄດ້ຕາມເງື່ອນໄຂຕາມແຜນການປົດບໍ່ແຮ່ສະບັບສຸດທ້າຍ ແລະ ຜູ້ລົງທຶນ ກໍບໍ່ເຫັນດີຕໍ່ການປະເມີນດັ່ງກ່າວ ຂະແໜງການພະລັງງານ ແລະ ບໍ່ແຮ່ ອາດສະໜີໃຫ້ມີການປະເມີນໂດຍຜູ້ຊ່ຽວຊານເອກະລາດ.

**ມາດຕາ 20 ການປະເມີນໂດຍຜູ້ຊ່ຽວຊານເອກະລາດ**

ໃນກໍລະນີທີ່ມີການປະເມີນໂດຍຜູ້ຊ່ຽວຊານເອກະລາດ, ຂະແໜງການພະລັງງານ ແລະ ບໍ່ແຮ່ ແລະ ຜູ້ລົງທຶນ ຕ້ອງຕົກລົງກັນກ່ຽວກັບການເລືອກເອົາຜູ້ຊ່ຽວຊານເອກະລາດ. ຄ່າໃຊ້ຈ່າຍຂອງຜູ້ຊ່ຽວຊານເອກະລາດແມ່ນຄວາມຮັບຜິດຊອບຂອງຜູ້ລົງທຶນ.

ໃນກໍລະນີ ການປະເມີນຂອງຜູ້ຊ່ຽວຊານເອກະລາດ ຫາກເຫັນວ່າ ຜູ້ລົງທຶນ ຍັງບໍ່ປະຕິບັດສໍາເລັດບາງເງື່ອນໄຂຕາມທີ່ໄດ້ກຳນົດໄວ້ໃນແຜນການປົດບໍ່ແຮ່ສະບັບສຸດທ້າຍ, ຜູ້ລົງທຶນ ຕ້ອງໄດ້ດຳເນີນວຽກງານເພີ່ມເຕີມ ເພື່ອໃຫ້ສໍາເລັດຕາມເປົ້າໝາຍທີ່ໄດ້ຕົກລົງກັນ.

ໃນກໍລະນີ ການປະເມີນຂອງຜູ້ຊ່ຽວຊານເອກະລາດ ຫາກເຫັນວ່າຜູ້ລົງທຶນ ປະຕິບັດສໍາເລັດທຸກເງື່ອນໄຂຕາມທີ່ໄດ້ກຳນົດໄວ້ໃນແຜນການປົດບໍ່ແຮ່ສະບັບສຸດທ້າຍ, ຂະແໜງການພະລັງງານ ແລະ ບໍ່ແຮ່ ຕ້ອງຍອມຮັບເອົາການປະເມີນຂອງຜູ້ຊ່ຽວຊານເອກະລາດ.

**ມາດຕາ 21 ການອອກໃບຢັ້ງຢືນການປົດບໍ່ແຮ່ ແລະ ການສົ່ງມອບເນື້ອທີ່ສໍາປະທານຄືນ**

ໃນກໍລະນີ ຜູ້ລົງທຶນໄດ້ປະຕິບັດການປົດບໍ່ແຮ່ສໍາເລັດຕາມມາດຕາ 19 ຫຼື ມາດຕາ 20 ຂອງດໍາລັດສະບັບນີ້, ຂະແໜງການພະລັງງານ ແລະ ບໍ່ແຮ່ ຕ້ອງອອກໃບຢັ້ງຢືນການປົດບໍ່ແຮ່ ແລະ ການສົ່ງມອບເນື້ອທີ່ສໍາປະທານຄືນ ພ້ອມທັງຍົກເລີກໃບອະນຸຍາດຂຸດຄົ້ນບໍ່ແຮ່ ໃນກໍລະນີມີສະໜາມຂຸດຄົ້ນບໍ່ແຮ່ດຽວ ຫຼື ປ່ຽນແປງໃບອະນຸຍາດຂຸດຄົ້ນບໍ່ແຮ່ ໃນກໍລະນີມີສະໜາມຂຸດຄົ້ນບໍ່ແຮ່ຫຼາຍບ່ອນ.

ພາຍຫຼັງຍົກເລີກ ຫຼື ປ່ຽນແປງໃບອະນຸຍາດຂຸດຄົ້ນແລ້ວ ຂະແໜງການພະລັງງານ ແລະ ບໍ່ແຮ່ ຕ້ອງສະເໜີຂະແໜງການແຜນການ ແລະ ການລົງທຶນ ເພື່ອຍົກເລີກ ຫຼື ປ່ຽນແປງສັນຍາສໍາປະທານພັດທະນາບໍ່ແຮ່ ແລະ ຜູ້ລົງທຶນຈະສິ້ນສຸດພັນທະ ຫຼື ມີພັນທະຕາມສັນຍາສໍາປະທານພັດທະນາບໍ່ແຮ່ສະບັບປ່ຽນແປງ.

ຂະແໜງການພະລັງງານ ແລະ ບໍ່ແຮ່ ຕ້ອງແຈ້ງເຖິງ ທະນາຄານທີ່ຝາກເງິນຄໍ້າປະກັນ ຫຼື ທະນາຄານທີ່ຄໍ້າປະກັນການປົດບໍ່ແຮ່ ກ່ຽວກັບການປະຕິບັດສໍາເລັດການປົດບໍ່ແຮ່ ເມື່ອຖອນເງິນຄໍ້າປະກັນທີ່ຍັງເຫຼືອ ຫຼື ສິ້ນສຸດພັນທະຄໍ້າປະກັນ.

**ມາດຕາ 22 ການປິດບໍ່ແຮ່ກ່ອນກຳນົດ**

ໃນກໍລະນີ ໂຈະການເຄື່ອນໄຫວຊົ່ວຄາວ ຂອງຜູ້ໄດ້ຮັບອະນຸຍາດຂຸດຄົ້ນ ຍ້ອນເຫດສຸດວິໄສ ຕາມທີ່ກຳນົດໄວ້ໃນມາດຕາ 101 ຂໍ້ 5 ຂອງກົດໝາຍວ່າດ້ວຍແຮ່ທາດ ແລະ ຜູ້ລົງທຶນ ບໍ່ສາມາດແກ້ໄຂ ຫຼື ບໍ່ສາມາດເຄື່ອນໄຫວຕໍ່ໄປໄດ້ ໃຫ້ສະເໜີຕໍ່ຂະແໜງການພະລັງງານ ແລະ ບໍ່ແຮ່ ເພື່ອຂໍປິດບໍ່ແຮ່ກ່ອນກຳນົດ ແລະ ເລີ່ມຕົ້ນການທົບທວນຄືນແຜນການປິດບໍ່ແຮ່ສະໄບສຸດທ້າຍ.

**ໝວດທີ 4  
ການຄ້າປະກັນການປິດບໍ່ແຮ່**

**ມາດຕາ 23 ການຄ້າປະກັນການປິດບໍ່ແຮ່**

ການຄ້າປະກັນການປິດບໍ່ແຮ່ ແມ່ນ ເຄື່ອງມືທາງດ້ານການເງິນເພື່ອຮັບປະກັນໃຫ້ມີທຶນພຽງພໍນຳໃຊ້ເຂົ້າໃນການຈັດຕັ້ງປະຕິບັດວຽກງານການປິດບໍ່ແຮ່ໃຫ້ມີປະສິດທິຜົນ.

ຮູບການຄ້າປະກັນການປິດບໍ່ແຮ່ ມີດັ່ງນີ້:

1. ການຄ້າປະກັນດ້ວຍເງິນສົດ;
2. ການຄ້າປະກັນດ້ວຍໜັງສືສິນເຊື້ອ;
3. ເຄື່ອງມືທາງດ້ານການເງິນອື່ນ.

ມູນຄ່າການຄ້າປະກັນການປິດບໍ່ແຮ່ ແມ່ນຂຶ້ນກັບການປະເມີນມູນຄ່າຕາມທີ່ກຳນົດໄວ້ໃນແຜນການປິດບໍ່ແຮ່ທີ່ຖືກຮັບຮອງ.

**ມາດຕາ 24 ການຄ້າປະກັນການປິດບໍ່ແຮ່ດ້ວຍເງິນສົດ**

ການຄ້າປະກັນການປິດບໍ່ແຮ່ດ້ວຍເງິນສົດ ຕ້ອງມີສັນຍາຮ່ວມກັນ ລະຫວ່າງ ຂະແໜງການພະລັງງານ ແລະ ບໍ່ແຮ່, ຜູ້ລົງທຶນ ແລະ ທະນາຄານທຸລະກິດ ຫຼື ສະຖາບັນການເງິນອື່ນ. ຫຼັງຈາກນັ້ນ ໃຫ້ເປີດບັນຊີຮ່ວມລະຫວ່າງຂະແໜງການພະລັງງານ ແລະ ບໍ່ແຮ່ ແລະ ຜູ້ລົງທຶນ ຢູ່ໃນທະນາຄານທຸລະກິດ ຫຼື ສະຖາບັນການເງິນອື່ນ ໃດໜຶ່ງ ຢູ່ ສປປ ລາວ ເພື່ອວາງເງິນຄ້າປະກັນ ຕາມອັດຕາສ່ວນທີ່ກຳນົດໄວ້ໃນກົດໝາຍວ່າດ້ວຍແຮ່ທາດ.

ໃນກໍລະນີ ຜູ້ລົງທຶນ ບໍ່ດຳເນີນການປິດບໍ່ແຮ່ ຫຼື ບໍ່ປະຕິບັດຕາມແຜນການປິດບໍ່ແຮ່ສະໄບສຸດທ້າຍທີ່ໄດ້ຮັບຮອງ, ຂະແໜງການພະລັງງານ ແລະ ບໍ່ແຮ່ ມີສິດຮິບເງິນຄ້າປະກັນການປິດບໍ່ແຮ່.

**ມາດຕາ 25 ການຄ້າປະກັນດ້ວຍໜັງສືສິນເຊື້ອ**

ຜູ້ລົງທຶນ ສາມາດຊື້ໜັງສືສິນເຊື້ອຄ້າປະກັນ ນຳທະນາຄານທຸລະກິດ ຫຼື ສະຖາບັນການເງິນອື່ນ ຢູ່ ສປປ ລາວ ບົນຜືນຖານການເຫັນດີຂອງຂະແໜງການພະລັງງານ ແລະ ບໍ່ແຮ່ ເພື່ອຮັບປະກັນການມີທຶນພຽງພໍນຳໃຊ້ເຂົ້າໃນການຈັດຕັ້ງປະຕິບັດການປິດບໍ່ແຮ່ໃຫ້ມີປະສິດທິຜົນ. ຫຼັງຈາກນັ້ນຕ້ອງເຮັດສັນຍາຮ່ວມ ລະຫວ່າງ ຂະແໜງການພະລັງງານ ແລະ ບໍ່ແຮ່, ຜູ້ລົງທຶນ ແລະ ທະນາຄານທຸລະກິດ ຫຼື ສະຖາບັນການເງິນອື່ນ.



ໃນກໍລະນີ ຜູ້ລົງທຶນ ບໍ່ດໍາເນີນການປົດບໍ່ແຮ່ ຫຼື ບໍ່ປະຕິບັດຕາມແຜນການປົດບໍ່ແຮ່ສະບັບສຸດທ້າຍທີ່ໄດ້ຮັບຮອງ ທະນາຄານທຸລະກິດ ຫຼື ສະຖາບັນການເງິນທີ່ຄ້າປະກັນ ຈະມີຄວາມຮັບຜິດຊອບສະໜອງທຶນໃນການຈັດຕັ້ງປະຕິບັດການປົດບໍ່ແຮ່ຕາມວົງເງິນທີ່ໄດ້ຄ້າປະກັນ.

ຜູ້ລົງທຶນ ຕ້ອງຕໍ່ອາຍຸຂອງໜັງສືສິນເຊື້ອຄ້າປະກັນກ່ອນໝົດອາຍຸ ສີ່ສິບ ວັນ, ຖ້າຫາກຜູ້ລົງທຶນ ບໍ່ຂໍຕໍ່ອາຍຸໜັງສືສິນເຊື້ອກ່ອນຮອດກໍານົດດັ່ງກ່າວ ຂະແໜງການພະລັງງານ ແລະ ບໍ່ແຮ່ ສາມາດນໍາເອົາໜັງສືສິນເຊື້ອດັ່ງກ່າວ ໄປຖອນເງິນນໍາທະນາຄານທຸລະກິດ ຫຼື ສະຖາບັນການເງິນນັ້ນ ເພື່ອນໍາໃຊ້ເຂົ້າໃນການປົດບໍ່ແຮ່.

ໃນກໍລະນີ ທີ່ທະນາຄານ ບໍ່ຕໍ່ອາຍຸໜັງສືສິນເຊື້ອ ຜູ້ລົງທຶນ ຕ້ອງໃຊ້ຮູບການຄ້າປະກັນອື່ນ ກ່ອນຮອດກໍານົດຕໍ່ອາຍຸຂອງໜັງສືສິນເຊື້ອ.

**ມາດຕາ 26 ການທົບທວນມູນຄ່າການຄ້າປະກັນການປົດບໍ່ແຮ່**

ໃນໄລຍະທົບທວນແຜນການປົດບໍ່ແຮ່ແຕ່ລະຄັ້ງ ຜູ້ລົງທຶນ ຕ້ອງທົບທວນ ແລະ ປັບປຸງ ການປະເມີນມູນຄ່າການປົດບໍ່ແຮ່ ແລະ ລວມທັງການປ່ຽນແປງໃດໜຶ່ງໃນແຜນປະຕິບັດງານ. ໃນກໍລະນີ ຫາກການທົບທວນມູນຄ່າຄາດຄະເນຂອງການປົດບໍ່ແຮ່ເພີ່ມຂຶ້ນ ຜູ້ລົງທຶນ ຕ້ອງໄດ້ວາງເງິນຄ້າປະກັນເພີ່ມເຕີມໃຫ້ພຽງພໍ.

**ມາດຕາ 27 ການຖອນເງິນຄ້າປະກັນການປົດບໍ່ແຮ່**

ພາຍຫຼັງການຮັບຮອງເອົາແຜນການປົດບໍ່ແຮ່ສະບັບສຸດທ້າຍ ຜູ້ລົງທຶນ ສາມາດຖອນເງິນຄ້າປະກັນການປົດບໍ່ແຮ່ໄດ້ ບົນພື້ນຖານຂອງວຽກຕົວຈິງທີ່ໄດ້ເຮັດສໍາເລັດ ໃນແຕ່ລະປີ. ຂະແໜງການພະລັງງານ ແລະ ບໍ່ແຮ່ ສົມທົບກັບ ຂະແໜງການຊັບພະຍາກອນທໍາມະຊາດ ແລະ ສິ່ງແວດລ້ອມ ກວດກາໜ້າວຽກດັ່ງກ່າວທີ່ໄດ້ຖືກປະຕິບັດ ແລະ ຮັບຮອງການຖອນເງິນຂອງແຕ່ລະໜ້າວຽກຂອງແຜນການປົດບໍ່ແຮ່ສະບັບສຸດທ້າຍ.

**ມາດຕາ 28 ເປົ້າໝາຍການນໍາໃຊ້ເງິນຄ້າປະກັນການປົດບໍ່ແຮ່**

ເງິນຄ້າປະກັນການປົດບໍ່ແຮ່ ຈະຖືກນໍາໃຊ້ເຂົ້າໃນເປົ້າໝາຍ ດັ່ງນີ້:

1. ການດໍາເນີນການປົດບໍ່ແຮ່;
2. ການປົວແປງພື້ນທີ່ເຂດບໍ່ແຮ່;
3. ການບຸລະນະພື້ນຜູ້ສິ່ງແວດລ້ອມສັງຄົມ ແລະ ທໍາມະຊາດ;
4. ການຕິດຕາມພາຍຫຼັງການປົດບໍ່ແຮ່;
5. ການປະເມີນການປົດບໍ່ແຮ່.

**ໝວດທີ 5**

**ຜູ້ທີ່ມີຄວາມຊໍານານງານ ແລະ ຜູ້ຊ່ຽວຊານເອກະລາດ**

**ມາດຕາ 29 ຜູ້ທີ່ມີຄວາມຊໍານານງານ**

ຜູ້ທີ່ມີຄວາມຊໍານານງານ ແມ່ນບຸກຄົນທີ່ມີເງື່ອນໄຂ ແລະ ມາດຕະຖານຕາມທີ່ກໍານົດໄວ້ໃນມາດຕາ 30 ຂອງດໍາລັດສະບັບນີ້ ແລະ ໄດ້ຂຶ້ນທະບຽນນໍາກະຊວງພະລັງງານ ແລະ ບໍ່ແຮ່.

ມາດຕາ 30 ເງື່ອນໄຂ ແລະ ມາດຕະຖານຂອງຜູ້ທີ່ມີຄວາມຊຳນານງານ

ຜູ້ທີ່ມີຄວາມຊຳນານງານ ຕ້ອງມີເງື່ອນໄຂ ແລະ ມາດຕະຖານ ດັ່ງນີ້:

1. ຕ້ອງມີປະກາສະນິຍະບັດ ລະດັບປະລິນຍາຕີ ກ່ຽວກັບແຮ່ທາດ ຫຼື ສິ່ງແວດລ້ອມ ຂຶ້ນໄປ;
2. ຕ້ອງມີປະສົບການກ່ຽວກັບວຽກງານບໍ່ແຮ່ ສິບ ປີ ຂຶ້ນໄປ;
3. ມີການຮັບຮອງຈາກອົງການທີ່ກ່ຽວຂ້ອງ ຂອງຕ່າງປະເທດ ຫຼື ສາກົນ ສຳລັບຄົນຕ່າງປະເທດ;
4. ບໍ່ເຄີຍຖືກສານຕັດສິນລົງໂທດຕັດອິດສະຫຼະພາບ ຍ້ອນການກະທຳຜິດທີ່ຜິວພັນກັບວິຊາຊີບຂອງຕົນໂດຍເຈດຕະນາ;
5. ມີຈັນຍາບັນ ຕໍ່ວຽກວິຊາສະເພາະ ແລະ ບໍລິສຸດສັດຊື່;
6. ບໍ່ເປັນພະນັກງານ-ລັດຖະກອນ, ທະຫານ, ຕຳຫຼວດ ທີ່ຍັງປະຕິບັດໜ້າທີ່ຢູ່;
7. ມີສຸຂະພາບດີ.

ມາດຕາ 31 ການສ້າງບັນຊີລາຍຊື່ຜູ້ທີ່ມີຄວາມຊຳນານງານ

ກະຊວງພະລັງງານ ແລະ ບໍ່ແຮ່ ສ້າງບັນຊີລາຍຊື່ຜູ້ທີ່ມີຄວາມຊຳນານງານ ທີ່ໄດ້ຂຶ້ນທະບຽນແລ້ວ ເພື່ອເປັນບ່ອນອີງໃຫ້ແກ່ຜູ້ລົງທຶນໃນການໃຊ້ບໍລິການ.

ມາດຕາ 32 ສິດ ແລະ ພັນທະຂອງຜູ້ທີ່ມີຄວາມຊຳນານງານ

ຜູ້ທີ່ມີຄວາມຊຳນານງານ ມີສິດ ແລະ ພັນທະ ດັ່ງນີ້:

1. ໃຫ້ບໍລິການກ່ຽວກັບວຽກງານປົດບໍ່ແຮ່;
2. ຄົ້ນຄວ້າ, ສ້າງ ແລະ ບັບປຸງ ແຜນການປົດບໍ່ແຮ່ຂອງໂຄງການ;
3. ຈັດຕັ້ງປະຕິບັດແຜນການປົດບໍ່ແຮ່ທີ່ຖືກຮັບຮອງ;
4. ລາຍງານຜົນຂອງການປະຕິບັດໜ້າທີ່ຂອງຕົນ ຢ່າງເປັນລາຍລັກອັກສອນໃຫ້ຜູ້ລົງທຶນ;
5. ເຂົ້າຮ່ວມກອງປະຊຸມປຶກສາຫາລື ແລະ ເຂົ້າຮ່ວມການກວດກາພາກສະໜາມ ຢູ່ເຂດໂຄງການລົງທຶນ ແລະ ກິດຈະການຕ່າງໆຂອງວຽກງານປົດບໍ່ແຮ່;
6. ຮັບຜິດຊອບ ຕໍ່ຜົນຂອງການປະຕິບັດໜ້າທີ່ຂອງຕົນ;
7. ປະຕິບັດໜ້າທີ່ດ້ວຍຄວາມຍຸຕິທຳ, ວ່ອງໄວ ແລະ ໂປ່ງໃສ;
8. ຮັກສາຄວາມລັບກ່ຽວກັບການປະຕິບັດໜ້າທີ່ຂອງຕົນ ຍົກເວັ້ນຂໍ້ມູນທີ່ຕ້ອງສະໜອງໃຫ້ພາກສ່ວນອື່ນ ຕາມກົດໝາຍ;
9. ໄດ້ຮັບຄ່າແຮງງານ ຕາມການຕົກລົງ;
10. ເສຍພັນທະໃຫ້ລັດ ຕາມກົດໝາຍ;
11. ນຳໃຊ້ສິດ ແລະ ປະຕິບັດພັນທະອື່ນ ຕາມທີ່ກຳນົດໄວ້ໃນກົດໝາຍ ແລະ ສັນຍາບໍລິການ.

**ມາດຕາ 33 ຜູ້ຊ່ຽວຊານເອກະລາດ**

ຜູ້ຊ່ຽວຊານເອກະລາດ ແມ່ນ ບຸກຄົນທີ່ມີຄຸນຈຸດທີ່ສະເພາະດ້ານ ທີ່ຕິດພັນກັບວຽກງານປົດບໍ່ແຮ່ ແລະ ມີເງື່ອນໄຂ ແລະ ມາດຕະຖານອື່ນ ຕາມທີ່ກຳນົດໄວ້ໃນມາດຕາ 34 ຂອງດຳລັດສະບັບນີ້.

**ມາດຕາ 34 ເງື່ອນໄຂ ແລະ ມາດຕະຖານຂອງຜູ້ຊ່ຽວຊານເອກະລາດ**

ຜູ້ຊ່ຽວຊານເອກະລາດ ຕ້ອງມີເງື່ອນໄຂ ແລະ ມາດຕະຖານ ດັ່ງນີ້:

1. ມີຄວາມຮູ້, ຄວາມສາມາດ ທາງດ້ານວິຊາສະເພາະໃດໜຶ່ງທີ່ຕິດພັນກັບວຽກງານປົດບໍ່ແຮ່ ໂດຍມີ ໃບຢັ້ງຢືນຢ່າງຖືກຕ້ອງ;
2. ມີປະສົບການໃນການປົດບໍ່ແຮ່;
3. ມີການຮັບຮອງຈາກອົງການທີ່ກ່ຽວຂ້ອງ ຂອງຕ່າງປະເທດ ຫຼື ສາກົນ ສຳລັບຄົນຕ່າງປະເທດ;
4. ບໍ່ເຄີຍຖືກສານຕັດສິນລົງໂທດຕັດອິດສະຫຼະພາບ ຍ້ອນການກະທຳຜິດທີ່ຜິວພັນກັບວິຊາຊີບຂອງ ຕົນ ໂດຍເຈດຕະນາ;
5. ມີຈັນຍາບັນ, ຈັນຍາທຳ ແລະ ບໍລິສຸດສັດຊື່;
6. ມີສຸຂະພາບດີ.

**ມາດຕາ 35 ບັນຊີສັງລວມຜູ້ຊ່ຽວຊານເອກະລາດ**

ກະຊວງພະລັງງານ ແລະ ບໍ່ແຮ່ ສ້າງບັນຊີສັງລວມລາຍຊື່ຜູ້ຊ່ຽວຊານເອກະລາດ ລວມທັງຊີວະປະຫວັດ ຫຍໍ້ຂອງຜູ້ກ່ຽວ ເພື່ອເປັນບ່ອນອີງໃຫ້ແກ່ການເລືອກນຳໃຊ້ຜູ້ຊ່ຽວຊານເອກະລາດ.

**ມາດຕາ 36 ສິດ ແລະ ພັນທະຂອງຜູ້ຊ່ຽວຊານເອກະລາດ**

ຜູ້ຊ່ຽວຊານເອກະລາດ ມີສິດ ແລະ ພັນທະ ດັ່ງນີ້:

1. ຄົ້ນຄວ້າ ແລະ ປະກອບຄຳເຫັນ ຕໍ່ບົດລາຍງານການປົດບໍ່ແຮ່ຂອງໂຄງການ;
2. ເຂົ້າຮ່ວມກອງປະຊຸມປຶກສາຫາລື ແລະ ເຂົ້າຮ່ວມການກວດກາພາກສະໜາມ ຢູ່ເຂດໂຄງການ ລົງທຶນ ແລະ ກິດຈະການຕ່າງໆ ຂອງວຽກງານປົດບໍ່ແຮ່;
3. ລາຍງານຜົນການກວດກາພາກສະໜາມ ແລະ ຜົນຂອງການປະເມີນຢ່າງເປັນລາຍລັກອັກສອນໃຫ້ ຂະແໜງການພະລັງງານ ແລະ ບໍ່ແຮ່, ຄະນະກຳມະການປົດບໍ່ແຮ່ ແລະ ຜູ້ລົງທຶນ;
4. ມີຄວາມເປັນເອກະລາດໃນການປະເມີນການປົດບໍ່ແຮ່;
5. ຮັບຜິດຊອບ ຕໍ່ທຸກຄຳເຫັນຂອງຕົນ;
6. ປະຕິບັດໜ້າທີ່ດ້ວຍຄວາມຍຸຕິທຳ, ວ່ອງໄວ ແລະ ໂປ່ງໃສ;

7. ຮັກສາຄວາມລັບຂອງການປະເມີນວຽກງານປົດບໍ່ແຮ່ ຍົກເວັ້ນຂໍ້ມູນທີ່ຕ້ອງສະໜອງໃຫ້ພາກສ່ວນອື່ນ ຕາມກົດໝາຍ;
8. ໄດ້ຮັບຄ່າແຮງງານ ຕາມການຕົກລົງ;
9. ເສຍຜົນທະໃຫ້ລັດ ຕາມກົດໝາຍ;
10. ນຳໃຊ້ສິດ ແລະ ປະຕິບັດຜົນທະອື່ນ ຕາມທີ່ກຳນົດໄວ້ໃນກົດໝາຍ ແລະ ສັນຍາບໍລິການ.

## ໝວດທີ 6 ຄະນະກຳມະການປົດບໍ່ແຮ່

### ມາດຕາ 37 ຄະນະກຳມະການປົດບໍ່ແຮ່

ຄະນະກຳມະການປົດບໍ່ແຮ່ ແມ່ນ ການຈັດຕັ້ງທີ່ບໍ່ປະຈຳການ, ມີພາລະບົດບາດເປັນເສນາທິການໃນການຄົ້ນຄວ້າ, ຊີ້ນຳ ແລະ ປະສານງານກັບບັນດາ ຂະແໜງການ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ເພື່ອຜັນຂະຫຍາຍ ແລະ ຈັດຕັ້ງປະຕິບັດວຽກງານປົດບໍ່ແຮ່.

ຄະນະກຳມະການປົດບໍ່ແຮ່ ປະກອບມີ ຄະນະກຳມະການປົດບໍ່ແຮ່ສຳລັບທຸລະກິດກ່ຽວກັບບໍ່ແຮ່ ແລະ ຄະນະກຳມະການປົດບໍ່ແຮ່ສຳລັບທຸລະກິດກ່ຽວກັບແຮ່ທາດສະເພາະ.

### ມາດຕາ 38 ຄະນະກຳມະການປົດບໍ່ແຮ່ສຳລັບທຸລະກິດກ່ຽວກັບບໍ່ແຮ່

ຄະນະກຳມະການປົດບໍ່ແຮ່ສຳລັບທຸລະກິດກ່ຽວກັບບໍ່ແຮ່ ຖືກແຕ່ງຕັ້ງໂດຍລັດຖະມົນຕີກະຊວງພະລັງງານ ແລະ ບໍ່ແຮ່ ຊຶ່ງປະກອບດ້ວຍ:

- |   |                 |
|---|-----------------|
| 1. ຮອງລັດຖະມົນຕີກະຊວງພະລັງງານ ແລະ ບໍ່ແຮ່                          | ເປັນຫົວໜ້າຄະນະ; |
| 2. ຮອງເຈົ້າແຂວງ, ຮອງເຈົ້າຄອງນະຄອນຫຼວງ ທີ່ໂຄງການຕັ້ງຢູ່            | ເປັນຮອງ;        |
| 3. ຫົວໜ້າກົມທີ່ກ່ຽວຂ້ອງຂອງກະຊວງພະລັງງານ ແລະ ບໍ່ແຮ່                | ເປັນຮອງ;        |
| 4. ຫົວໜ້າກົມທີ່ກ່ຽວຂ້ອງຂອງກະຊວງແຜນການ ແລະ ການລົງທຶນ               | ເປັນກຳມະການ;    |
| 5. ຫົວໜ້າກົມທີ່ກ່ຽວຂ້ອງຂອງກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ  | ເປັນກຳມະການ;    |
| 6. ຫົວໜ້າກົມທີ່ກ່ຽວຂ້ອງຂອງກະຊວງການເງິນ                            | ເປັນກຳມະການ;    |
| 7. ຫົວໜ້າກົມທີ່ກ່ຽວຂ້ອງຂອງກະຊວງກະສິກຳ ແລະ ປ່າໄມ້                  | ເປັນກຳມະການ;    |
| 8. ຫົວໜ້າກົມທີ່ກ່ຽວຂ້ອງຂອງກະຊວງຖະແຫຼງຂ່າວ, ວັດທະນະທຳ ແລະ ທ່ອງທ່ຽວ | ເປັນກຳມະການ;    |
| 9. ຫົວໜ້າກົມທີ່ກ່ຽວຂ້ອງຂອງກະຊວງແຮງງານ ແລະ ສະຫວັດດີການສັງຄົມ       | ເປັນກຳມະການ;    |

- |  |              |
|--|--------------|
| 10. ຫົວໜ້າກົມທີ່ກ່ຽວຂ້ອງຂອງກະຊວງສາທາລະນະສຸກ                        | ເປັນກຳມະການ; |
| 11. ເຈົ້າເມືອງ, ຫົວໜ້າເທດສະບານ, ເຈົ້ານະຄອນ ທີ່ໂຄງການຕັ້ງຢູ່        | ເປັນກຳມະການ; |
| 12. ຫົວໜ້າພະແນກພະລັງງານ ແລະ ບໍ່ແຮ່ແຂວງ, ນະຄອນຫຼວງ                  | ເປັນກຳມະການ; |
| 13. ຫົວໜ້າພະແນກຊັບພະຍາກອນທຳມະຊາດ ແລະ ສິ່ງແວດລ້ອມແຂວງ,<br>ນະຄອນຫຼວງ | ເປັນກຳມະການ; |
| 14. ປະທານແນວລາວສ້າງຊາດເມືອງ ທີ່ໂຄງການຕັ້ງຢູ່                       | ເປັນກຳມະການ; |
| 15. ຜູ້ຕາງໜ້າຂອງຜູ້ລົງທຶນ  | ເປັນກຳມະການ. |

ມາດຕາ 39 ສິດ ແລະ ໜ້າທີ່ ຂອງຄະນະກຳມະການປິດບໍ່ແຮ່ ສຳລັບທຸລະກິດກ່ຽວກັບບໍ່ແຮ່ ຄະນະກຳມະການປິດບໍ່ແຮ່ ສຳລັບທຸລະກິດກ່ຽວກັບບໍ່ແຮ່ ມີ ສິດ ແລະ ໜ້າທີ່ ດັ່ງນີ້:

1. ຊີ້ນຳ, ຄຸ້ມຄອງການວາງແຜນ ແລະ ການຈັດຕັ້ງປະຕິບັດແຜນການປິດບໍ່ແຮ່;
2. ແຕ່ງຕັ້ງໜ່ວຍງານຄຸ້ມຄອງການປິດບໍ່ແຮ່;
3. ຕິດຕາມກວດກາ ການຈັດຕັ້ງປະຕິບັດວຽກງານປິດບໍ່ແຮ່;
4. ຄົ້ນຄວ້ານະໂຍບາຍ, ຫົວໜ່ວຍ ການທົດແທນຄ່າເສຍຫາຍ ແລະ ໄລຍະເວລາການຟື້ນຟູການປິດບໍ່ແຮ່ ເພື່ອສະເໜີກະຊວງພະລັງງານ ແລະ ບໍ່ແຮ່ ພິຈາລະນາ;
5. ພິຈາລະນາ ແລະ ແກ້ໄຂ ຂໍ້ສະເໜີທີ່ກ່ຽວຂ້ອງກັບວຽກງານປິດບໍ່ແຮ່ ຕາມຂອບເຂດຄວາມຮັບຜິດຊອບຂອງຕົນ;
6. ລາຍງານການຈັດຕັ້ງປະຕິບັດວຽກງານຂອງຕົນ ໃຫ້ກະຊວງພະລັງງານ ແລະ ບໍ່ແຮ່ ເປັນແຕ່ລະໄລຍະ;
7. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ຕາມການມອບໝາຍ.

ມາດຕາ 40 ຄະນະກຳມະການປິດບໍ່ແຮ່ ສຳລັບທຸລະກິດກ່ຽວກັບແຮ່ທາດສະເພາະ

ຄະນະກຳມະການປິດບໍ່ແຮ່ສຳລັບທຸລະກິດກ່ຽວກັບແຮ່ທາດສະເພາະ ຖືກແຕ່ງຕັ້ງໂດຍ ເຈົ້າແຂວງ, ເຈົ້າຄອງນະຄອນຫຼວງ ບ່ອນທີ່ໂຄງການຕັ້ງຢູ່ ຊຶ່ງປະກອບດ້ວຍ:

- |  |                 |
|--|-----------------|
| 1. ຮອງເຈົ້າແຂວງ, ຮອງເຈົ້າຄອງນະຄອນຫຼວງ ທີ່ໂຄງການຕັ້ງຢູ່     | ເປັນຫົວໜ້າຄະນະ; |
| 2. ຫົວໜ້າພະແນກພະລັງງານ ແລະ ບໍ່ແຮ່ ແຂວງ, ນະຄອນຫຼວງ          | ເປັນຮອງ;        |
| 3. ຫົວໜ້າພະແນກແຜນການ ແລະ ການລົງທຶນ ແຂວງ, ນະຄອນຫຼວງ         | ເປັນຮອງ;        |
| 4. ເຈົ້າເມືອງ, ຫົວໜ້າເທດສະບານ, ເຈົ້ານະຄອນ ທີ່ໂຄງການຕັ້ງຢູ່ | ເປັນກຳມະການ;    |

5. ຜູ້ຕາງໜ້າພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ແຂວງ,  
ນະຄອນຫຼວງ ເປັນກຳມະການ;
6. ຜູ້ຕາງໜ້າພະແນກການເງິນ ແຂວງ, ນະຄອນຫຼວງ ເປັນກຳມະການ;
7. ຜູ້ຕາງໜ້າພະແນກກະສິກຳ ແລະ ປ່າໄມ້ ແຂວງ, ນະຄອນຫຼວງ ເປັນກຳມະການ;
8. ຜູ້ຕາງໜ້າພະແນກແຮງງານ ແລະ ສະຫວັດດີການສັງຄົມ ແຂວງ,  
ນະຄອນຫຼວງ ເປັນກຳມະການ;
9. ຜູ້ຕາງໜ້າພະແນກສາທາລະນະສຸກ ແຂວງ, ນະຄອນຫຼວງ ເປັນກຳມະການ;
10. ຜູ້ຕາງໜ້າຜູ້ລົງທຶນ ເປັນກຳມະການ.

ມາດຕາ 41 ສິດ ແລະ ໜ້າທີ່ ຂອງຄະນະກຳມະການປິດບໍ່ແຮ່ ສຳລັບທຸລະກິດກ່ຽວກັບແຮ່ທາດສະເພາະ  
ຄະນະກຳມະການປິດບໍ່ແຮ່ ສຳລັບທຸລະກິດກ່ຽວກັບແຮ່ທາດສະເພາະ ມີ ສິດ ແລະ ໜ້າທີ່ ດັ່ງນີ້:

1. ຊີ້ນຳ, ຄຸ້ມຄອງການວາງແຜນ ແລະ ການຈັດຕັ້ງປະຕິບັດແຜນການປິດບໍ່ແຮ່;
2. ແຕ່ງຕັ້ງໜ່ວຍງານຄຸ້ມຄອງການປິດບໍ່ແຮ່;
3. ຕິດຕາມກວດກາ ການຈັດຕັ້ງປະຕິບັດວຽກງານປິດບໍ່ແຮ່;
4. ຄົ້ນຄວ້າຫົວໜ່ວຍ ການທົດແທນຄ່າເສຍຫາຍ ແລະ ສະເໜີຕໍ່ເຈົ້າແຂວງ, ເຈົ້າຄອງນະຄອນຫຼວງ  
ຝ່າລະນາ;
5. ຝ່າລະນາ ແລະ ແກ້ໄຂ ຂໍ້ສະເໜີທີ່ກ່ຽວຂ້ອງກັບວຽກງານປິດບໍ່ແຮ່ ຕາມຂອບເຂດຄວາມຮັບຜິດ  
ຊອບຂອງຕົນ;
6. ລາຍງານການຈັດຕັ້ງປະຕິບັດວຽກງານຂອງຕົນ ໃຫ້ເຈົ້າແຂວງ, ເຈົ້າຄອງນະຄອນຫຼວງ ເປັນແຕ່  
ລະໄລຍະ;
7. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ຕາມການມອບໝາຍ.

## ໝວດທີ 7

### ສິດ ແລະ ພັນທະຂອງຜູ້ລົງທຶນ ແລະ ຊຸມຊົນທີ່ໄດ້ຮັບຜົນກະທົບ

ມາດຕາ 42 ສິດຂອງຜູ້ລົງທຶນ

ຜູ້ລົງທຶນ ມີສິດ ດັ່ງນີ້:

1. ສະເໜີຂໍອະນຸຍາດຖອນເງິນຄຳປະກັນການປິດບໍ່ແຮ່ ຕໍ່ຂະແໜງການພະລັງງານ ແລະ ບໍ່ແຮ່  
ພາຍຫຼັງສຳເລັດແຕ່ລະໜ້າວຽກຂອງການປິດບໍ່ແຮ່;
2. ເລືອກຮຸບການວາງເງິນຄຳປະກັນການປິດບໍ່ແຮ່;

3. ວ່າຈ້າງຜູ້ຊ່ຽວຊານເອກະລາດ ໂດຍເປັນເອກະພາບກັບ ຂະແໜງການພະລັງງານ ແລະ ບໍ່ແຮ່;
4. ນຳໃຊ້ສິດອື່ນ ຕາມທີ່ໄດ້ກຳນົດໄວ້ໃນກົດໝາຍ.

**ມາດຕາ 43 ພັນທະຂອງຜູ້ລົງທຶນ**

ຜູ້ລົງທຶນ ມີພັນທະ ດັ່ງນີ້:

1. ສ້າງແຜນການປົດບໍ່ແຮ່ ໂດຍສອດຄ່ອງກັບກົດໝາຍ ແລະ ລະບຽບການທີ່ກ່ຽວຂ້ອງ;
2. ແຕ່ງຕັ້ງທີມງານການປົດບໍ່ແຮ່ ພ້ອມດ້ວຍຜູ້ທີ່ມີຄວາມຊຳນານງານ;
3. ວາງເງິນຄຳປະກັນການປົດບໍ່ແຮ່ ຕາມທີ່ໄດ້ກຳນົດໄວ້ໃນກົດໝາຍ ແລະ ດຳລັດສະບັບນີ້;
4. ດຳເນີນການປົດບໍ່ແຮ່ ແລະ ຝື້ນຜູ້ເນື້ອທີ່ຄືນ ຕາມແຜນການປົດບໍ່ແຮ່ ທີ່ຖືກຮັບຮອງ;
5. ໃຫ້ການຮ່ວມມື ແລະ ອຳນວຍຄວາມສະດວກ ແກ່ຂະແໜງການພະລັງງານ ແລະ ບໍ່ແຮ່ ແລະ ຄະນະກຳມະການປົດບໍ່ແຮ່ ໃນການປະຕິບັດວຽກງານຕາມໜ້າທີ່;
6. ຮັບຜິດຊອບຕໍ່ ທຸກຄຳໃຊ້ຈ່າຍກ່ຽວກັບການປົດບໍ່ແຮ່, ການຕິດຕາມພາຍຫຼັງການປົດບໍ່ແຮ່ ແລະ ພັນທະທາງດ້ານການເງິນຕໍ່ລັດ;
7. ສະຫຼຸບ ແລະ ລາຍງານການຈັດຕັ້ງປະຕິບັດວຽກງານການປົດບໍ່ແຮ່ ໃຫ້ຂະແໜງການພະລັງງານ ແລະ ບໍ່ແຮ່ ຢ່າງເປັນປົກກະຕິ;
8. ປະຕິບັດພັນທະອື່ນ ຕາມທີ່ກຳນົດໄວ້ໃນກົດໝາຍ.

**ມາດຕາ 44 ສິດຂອງຊຸມຊົນທີ່ໄດ້ຮັບຜົນກະທົບ**

ຊຸມຊົນທີ່ໄດ້ຮັບຜົນກະທົບຈາກໂຄງການຂຸດຄົ້ນບໍ່ແຮ່ ມີສິດ ດັ່ງນີ້:

1. ໄດ້ຮັບ ແລະ ເຂົ້າເຖິງ ຂໍ້ມູນ ຂ່າວສານ ກ່ຽວກັບຜົນປະໂຫຍດ, ຜົນກະທົບຕໍ່ສິ່ງແວດລ້ອມຈາກ ການປົດບໍ່ແຮ່;
2. ເຂົ້າຮ່ວມເຈລະຈາ ແລະ ປຶກສາຫາລື ແຜນການປົດບໍ່ແຮ່;
3. ເຂົ້າຮ່ວມກວດກາພາກສະໜາມ ແລະ ກອງປະຊຸມປຶກສາຫາລືຂຶ້ນຕ່າງໆ ເພື່ອປະກອບຄຳເຫັນຕໍ່ ຂະບວນການປົດບໍ່ແຮ່;
4. ເຂົ້າຮ່ວມການຕິດຕາມພາຍຫຼັງການປົດບໍ່ແຮ່;
5. ສະເໜີ ຕໍ່ຜູ້ລົງທຶນ ຫຼື ຮ້ອງທຸກ ຕໍ່ອົງການຈັດຕັ້ງລັດທີ່ກ່ຽວຂ້ອງ ໃຫ້ດຳເນີນການແກ້ໄຂ ກ່ຽວ ກັບຜົນກະທົບຕໍ່ສິ່ງແວດລ້ອມ ຈາກການປົດບໍ່ແຮ່ ທີ່ເຫັນວ່າບໍ່ຖືກຕ້ອງ ແລະ ບໍ່ເປັນທຳ;
6. ນຳໃຊ້ສິດອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

9. ສະຫຼຸບ ແລະ ລາຍງານການຈັດຕັ້ງປະຕິບັດວຽກງານປົດບໍ່ແຮ່ ໃຫ້ລັດຖະບານຢ່າງເປັນປົກກະຕິ;
10. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

**ມາດຕາ 48 ສິດ ແລະ ໜ້າທີ່ຂອງພະແນກພະລັງງານ ແລະ ບໍ່ແຮ່ ແຂວງ, ນະຄອນຫຼວງ**

ໃນການຄຸ້ມຄອງວຽກງານປົດບໍ່ແຮ່ ພະແນກພະລັງງານ ແລະ ບໍ່ແຮ່ ແຂວງ, ນະຄອນຫຼວງ ມີສິດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ຈັດຕັ້ງປະຕິບັດນະໂຍບາຍ, ນິຕິກຳ ກ່ຽວກັບ ວຽກງານປົດບໍ່ແຮ່;
2. ໂຄສະນາເຜີຍແຜ່, ຊີ້ນຳ, ຕິດຕາມການຈັດຕັ້ງປະຕິບັດນິຕິກຳ ກ່ຽວກັບ ວຽກງານປົດບໍ່ແຮ່;
3. ສັງລວມ, ສະໜອງຂໍ້ມູນ ຂ່າວສານ ແລະ ສະຖິຕິ ກ່ຽວກັບ ວຽກງານປົດບໍ່ແຮ່;
4. ຄຸ້ມຄອງ, ຕິດຕາມ, ກວດກາ ວຽກງານປົດບໍ່ແຮ່;
5. ພິຈາລະນາຮັບຮອງເອົາແຜນການປົດບໍ່ແຮ່;
6. ປະມົນການປົດບໍ່ແຮ່ໂດຍສົມທົບກັບພາກສ່ວນທີ່ກ່ຽວຂ້ອງ;
7. ອອກໃບຢັ້ງຢືນການປົດບໍ່ແຮ່ ແລະ ການສົ່ງມອບເນື້ອທີ່ສຳປະທານຄືນ;
8. ຮັບ ແລະ ພິຈາລະນາແກ້ໄຂຄຳສະເໜີກ່ຽວກັບການປົດບໍ່ແຮ່;
9. ສະຫຼຸບ ແລະ ລາຍງານການຈັດຕັ້ງປະຕິບັດວຽກງານປົດບໍ່ແຮ່ ໃຫ້ກະຊວງພະລັງງານ ແລະ ບໍ່ແຮ່, ອົງການປົກຄອງແຂວງ, ນະຄອນຫຼວງ ຢ່າງເປັນປົກກະຕິ;
10. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

**ມາດຕາ 49 ສິດ ແລະ ໜ້າທີ່ຂອງ ຫ້ອງການພະລັງງານ ແລະ ບໍ່ແຮ່ ເມືອງ, ເທດສະບານ, ນະຄອນ**

ໃນການຄຸ້ມຄອງວຽກງານປົດບໍ່ແຮ່ ຫ້ອງການພະລັງງານ ແລະ ບໍ່ແຮ່ ເມືອງ, ເທດສະບານ, ນະຄອນ ມີສິດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ໂຄສະນາເຜີຍແຜ່ນິຕິກຳ ກ່ຽວກັບ ວຽກງານປົດບໍ່ແຮ່;
2. ຕິດຕາມການຈັດຕັ້ງປະຕິບັດວຽກງານປົດບໍ່ແຮ່;
3. ສະໜອງຂໍ້ມູນກ່ຽວກັບວຽກງານປົດບໍ່ແຮ່;
4. ຮັບ ແລະ ລາຍງານຄຳສະເໜີກ່ຽວກັບການປົດບໍ່ແຮ່;
5. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ຕາມການມອບໝາຍ.



**ມາດຕາ 50 ສິດ ແລະ ໜ້າທີ່ ຂອງຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ**

ໃນການຄຸ້ມຄອງວຽກງານປິດບໍ່ແຮ່ ຂະແໜງການອື່ນ ແລະ ອົງການປົກຄອງທ້ອງຖິ່ນທີ່ກ່ຽວຂ້ອງ ມີ ສິດ ແລະ ໜ້າທີ່ ໃຫ້ການຮ່ວມມື ແລະ ປະສານສົມທົບກັບຂະແໜງການພະລັງງານ ແລະ ບໍ່ແຮ່ ຕາມພາລະ ບົດບາດ ແລະ ຂອບເຂດຄວາມຮັບຜິດຊອບຂອງຕົນ.

**ມາດຕາ 51 ເນື້ອໃນການກວດກາ**

ການກວດກາວຽກງານປິດບໍ່ແຮ່ ມີເນື້ອໃນ ດັ່ງນີ້:

1. ການຈັດຕັ້ງປະຕິບັດກົດໝາຍ ແລະ ລະບຽບການກ່ຽວກັບວຽກງານປິດບໍ່ແຮ່;
2. ການປະຕິບັດຂັ້ນຕອນຂອງການດໍາເນີນການປິດບໍ່ແຮ່;
3. ການເຄື່ອນໄຫວຂອງການຈັດຕັ້ງ, ພະນັກງານ ແລະ ເຈົ້າໜ້າທີ່ ທີ່ກ່ຽວຂ້ອງກັບວຽກງານປິດບໍ່ແຮ່.

**ມາດຕາ 52 ຮູບການການກວດກາ**

ການກວດກາ ມີ ສາມ ຮູບການ ດັ່ງນີ້:

1. ການກວດກາຕາມລະບົບປົກກະຕິ;
2. ການກວດກາໂດຍມີການແຈ້ງໃຫ້ຊາບລ່ວງໜ້າ;
3. ການກວດກາແບບກະທັນຫັນ.

ການກວດກາຕາມລະບົບປົກກະຕິ ແມ່ນ ການກວດກາຕາມແຜນການປະຈໍາ ແລະ ມີກໍານົດເວລາອື່ນ ແນ່ນອນ.

ການກວດກາໂດຍມີການແຈ້ງໃຫ້ຊາບລ່ວງໜ້າ ແມ່ນການກວດການອກແຜນ ເມື່ອເຫັນວ່າມີຄວາມ ຈໍາເປັນ ໂດຍແຈ້ງໃຫ້ເປົ້າໝາຍທີ່ຖືກກວດກາ ຊາບລ່ວງໜ້າ.

ການກວດກາແບບກະທັນຫັນ ແມ່ນການກວດກາແບບຮີບດ່ວນ ໂດຍບໍ່ໄດ້ແຈ້ງໃຫ້ເປົ້າໝາຍຖືກ ກວດກາ ຊາບລ່ວງໜ້າ.

ການກວດກາໃຫ້ປະຕິບັດຕາມກົດໝາຍຢ່າງເຂັ້ມງວດ.

**ໝວດທີ 9**

**ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ**

**ມາດຕາ 53 ນະໂຍບາຍຕໍ່ຜູ້ມີຜົນງານ**

ບຸກຄົນ, ນິຕິບຸກຄົນ ຫຼື ການຈັດຕັ້ງທີ່ມີຜົນງານດີເດັ່ນໃນການຈັດຕັ້ງປະຕິບັດດໍາລັດສະບັບນີ້ ເປັນຕົ້ນ ການດໍາເນີນການປິດບໍ່ແຮ່ຕາມແຜນການ, ການປົວແປງ ແລະ ຝຶນຝຸສະພາບແວດລ້ອມໃຫ້ດີຂຶ້ນ ຈະໄດ້ຮັບການ ຍ້ອງຍໍ ແລະ ນະໂຍບາຍອື່ນ ຕາມລະບຽບການ.

ມາດຕາ 54 ມາດຕະການຕໍ່ຜູ້ລະເມີດ

ບຸກຄົນ, ນິຕິບຸກຄົນ ຫຼື ການຈັດຕັ້ງທີ່ໄດ້ລະເມີດ ດຳລັດສະບັບນີ້ ຈະຖືກສຶກສາອົບຮົມ, ກ່າວເຕືອນ, ລົງວິໄນ, ປັບໃໝ, ໃຊ້ແທນຄ່າເສຍຫາຍທາງແຜ່ງ ຫຼື ລົງໂທດທາງອາຍາຕາມກົດໝາຍ ແລ້ວແຕ່ກໍລະນີເບົາ ຫຼື ໜັກ.

ໝວດທີ 10

ບົດບັນຍັດສຸດທ້າຍ

ມາດຕາ 55 ການຈັດຕັ້ງປະຕິບັດ

ມອບໃຫ້ກະຊວງພະລັງງານ ແລະ ບໍ່ແຮ່ ເປັນເຈົ້າການປະສານສົມທົບກັບພາກສ່ວນທີ່ກ່ຽວຂ້ອງ ຈັດຕັ້ງປະຕິບັດດຳລັດສະບັບນີ້ ຢ່າງເຂັ້ມງວດ.

ບັນດາກະຊວງ, ອົງການ, ອົງການປົກຄອງທ້ອງຖິ່ນ ແລະ ພາກສ່ວນທີ່ກ່ຽວຂ້ອງຈົງຮັບຮູ້ ແລະ ປະຕິບັດດຳລັດສະບັບນີ້ ຢ່າງເຂັ້ມງວດ.

ມາດຕາ 56 ຜົນສັກສິດ

ດຳລັດສະບັບນີ້ ມີຜົນສັກສິດ ພາຍຫຼັງໄດ້ລົງລາຍເຊັນ ແລະ ລົງຈົດໝາຍເຫດທາງລັດຖະການ ສືບທໍາ ວັນ.

ສໍາລັບໂຄງການຂຸດຄົ້ນບໍ່ແຮ່ທີ່ໄດ້ຮັບອະນຸຍາດ ກ່ອນດຳລັດສະບັບນີ້ມີຜົນສັກສິດ ໃຫ້ປະຕິບັດການ ປົດບໍ່ແຮ່ ຫຼື ປັບປຸງໃຫ້ສອດຄ່ອງກັບດຳລັດສະບັບນີ້ ພາຍໃນ ໜຶ່ງ ປີ ນັບແຕ່ວັນດຳລັດສະບັບນີ້ມີຜົນສັກສິດ

ຕາງໜ້າ ລັດຖະບານແຫ່ງ ສປປ ລາວ  
ນາຍົກລັດຖະມົນຕີ



ທອງລຸນ ສີສຸລິດ